



কন্যাকুমাৰীৰ বিবেকানন্দ কেন্দ্ৰত অনুষ্ঠিত ৰামায়ণ দৰ্শনম প্ৰদৰ্শনীৰ উদ্বোধনী অনুষ্ঠানত 'ভিডিঅ' কনফাৰেন্সৰ মাধ্যমেৰে প্ৰধানমন্ত্ৰীয়ে আগবঢ়োৱা ভাষণৰ লিখিত ৰূপ

Posted On: 09 FEB 2017 1:45PM by PIB Guwahati

কন্যাকুমাৰীৰ বিবেকানন্দ কেন্দ্ৰত অনুষ্ঠিত ৰামায়ণ দৰ্শনম প্ৰদৰ্শনীৰ উদ্বোধনী অনুষ্ঠানত 'ভিডিঅ' কনফাৰেন্সৰ মাধ্যমেৰে প্ৰধানমন্ত্ৰীয়ে আগবঢ়োৱা ভাষণৰ লিখিত ৰূপ

সন্মানীয় মূৰাৰী বাপু, বিবেকানন্দ কেন্দ্ৰৰ সভাপতি শ্ৰী পি পৰমেশ্বৰন, মোৰ সহযোগী মন্ত্ৰী ৰাধাকৃষ্ণন মহোদয়, বিবেকানন্দ আশ্ৰমৰ স্বামীজী চৈত্যানন্দ মহোদয়, বালাকৃষ্ণ মহোদয়, ভানুদাস মহোদয়, বিবেকানন্দ কেন্দ্ৰৰ উপ সভাপতি নিবেদিতা মহোদয়া আৰু মোৰ মৰমৰ বন্ধুসকল।

আপোনালোকৰ মাজত থাকিবলৈ পাই মই অত্যন্ত আনন্দ অনুভৱ কৰিছো। অৱশ্যে ইয়াৰ বাবে তথ্য-প্ৰযুক্তিৰ কৌশলক ধন্যবাদ জনাব লাগিব। তথ্য-প্ৰযুক্তিৰ আশীৰ্বাদে মই আজি এই অনুষ্ঠানত ভাগ ল'ব পাৰিছো। যিহেতু নহওক কিয় মই আপোনালোকৰ অতিথি নহয়, মই আপোনালোকৰ পৰিয়ালৰ মাজৰ এজন।

১২ জানুৱাৰী—এয়া কোনো সাধাৰণ দিন নহয়। এই দিনটোতে ভাৰতে এগৰাকী মহান চিন্তাবিদ, পথ প্ৰদৰ্শক আৰু নিষ্ঠাৱান মহাপুৰুষক লাভ কৰিছিল, যিয়ে সমগ্ৰ বিশ্বতে ভাৰতৰ ধ্বজা উৰুৱাইছিল।

তেওঁৰ শক্তিশালী চিন্তাই প্ৰতিটো প্ৰজন্মকে উদ্বুদ্ধ কৰি আহিছে।

আজি বিবেকানন্দপুৰমত ৰামায়ণ দৰ্শনম, ভাৰত মাতা সদনামৰ উন্মোচন হ'ব। হনুমানজীৰ ২৭ ফুট উচ্চতাৰ প্ৰতিমূৰ্তিও স্থাপন কৰা হৈছে। আপোনালোকে প্ৰেৰণ কৰা 'ভিডিঅ'টো মই চাইছো আৰু 'ভিডিঅ'টো চাই মই ক'ব পাৰো যে ইয়াত দিব্যতাও আছে সুন্দৰতাও আছে। আজি বিবেকানন্দ কেন্দ্ৰৰ প্ৰতিস্থাপক স্বৰ্গীয় একনাথ ৰানাডেৰ প্ৰতিকৃতিও উন্মোচন কৰা হ'ব। আপোনালোক সকলোকে এই আয়োজনৰ বাবে অন্তৰৰ পৰা বহুত বহুত অভিনন্দন জ্ঞাপন কৰিছো।

ভাই-বন্ধুসকল, আজি আপোনালোকে যি স্থানত আছে সেয়া সামান্য স্থান নহয়। এই ভূমি এইখন দেশৰ তপোভূমিৰ দৰে। হনুমানে এই ভূমিতে জীৱনৰ লক্ষ্যত উপনীত হৈছিল। ইয়াতেই মহান সমাজ সংস্কাৰক সন্ত থিৰুৱম্মুৰে দুহেজাৰ বছৰ পূৰ্বে জ্ঞানৰ অমৃত লাভ কৰিছিল। এই পৰিণত ভূমিত স্বামী বিবেকানন্দৰ জীৱনৰো উদ্দেশ্য প্ৰাপ্তি হৈছিল। ইয়াত তপস্যা কৰাৰ পাছতে তেওঁ জীৱনৰ লক্ষ্য আৰু লক্ষ্য প্ৰাপ্তিৰ বাবে দিক-নিৰ্দেশনা লাভ কৰিছিল। এয়া এনেকুৱা ভূমি য'ত একনাথ ৰানাডে মহোদয়েও জীৱন যাংৱাৰ এক নতুন গতি লাভ কৰিবলৈ সক্ষম হৈছিল। এই পৰিণত ভূমিক মই শতকোটি প্ৰণাম জনাইছো।

২০১৪ত যেতিয়া আমি একনাথ ৰানাডেৰ জন্ম শতবাৰ্ষিকী উদ্‌যাপন কৰিছিলো, তেতিয়া মই কৈছিলো—এয়া যুৱ শক্তিক জাগৰত কৰাৰ সময়। আমাৰ ভাৰত যুৱশক্তিৰে ভৰপূৰ-ই দিব্যও হওক আৰু সুন্দৰো হওক। আজি বিশ্বই ভাৰতৰ পৰা দিব্যতাৰ অনুভূতি আশা কৰে আৰু ভাৰতৰ দলিত, দৰিদ্ৰ, পীড়িত, শোষিত, বঞ্চিতসকলে ভাৰতৰ ভব্যতা অৰ্থাৎ সুন্দৰতা অপেক্ষা কৰে। ভাই-বন্ধুসকল,

আজি ভাৰতবৰ্ষৰ বিশ্বৰ সবাতোকৈ তৰুণ দেশ। ৮০ কোটিৰো অধিক জনসংখ্যাৰ বয়স ৩৫ বছৰতকৈ কম। স্বামী বিবেকানন্দ আজি আমাৰ মাজত নাই যদিও তেওঁৰ চিন্তা-ধাৰা ইমান শক্তিশালী আছিল যে, ইয়াৰ পৰা প্ৰেৰণা লাভ কৰি দেশৰ যুৱ শক্তিয়ে সংগঠিত হৈ ৰাষ্ট্ৰৰ নিৰ্মাণৰ কামত আগুৱাব পাৰে।

একনাথ ৰানাডেই যুৱশক্তিক একগোট কৰিবলৈ বিবেকানন্দ কেন্দ্ৰ আৰু স্বামী বিবেকানন্দ শৈল স্মাৰক প্ৰতিষ্ঠা কৰিছিল। তেওঁ কৈছিল যে, স্বামী বিবেকানন্দৰ কল্পনাক বাস্তৱায়িত কৰিবলৈ সকলোৱে ৰাষ্ট্ৰৰ নিৰ্মাণত সক্ৰিয়তাৰে যোগ দিয়া উচিত।

স্বামী বিবেকানন্দৰ দৰে যুৱক সৃষ্টিৰ নামতে একনাথ মহোদয়ে গোটেই জীৱন উৎসৰ্গা কৰিছিল। স্বামী বিবেকানন্দৰ নীতি আৰু প্ৰমূল্যবোধক অনুসৰণ কৰিয়ে তেওঁ যুৱশক্তিৰ জৰিয়তে ৰাষ্ট্ৰনিৰ্মাণৰ চেষ্টা চলাইছিল। জীৱনৰ দীৰ্ঘ সময় একনাথ মহোদয়ৰ সান্নিধ্য লাভ মোৰ পৰম সৌভাগ্য। এই স্থানতে মই তেওঁৰ নিকট সান্নিধ্য লাভৰ সুযোগ পাইছিলো। একনাথ মহোদয়ৰ জন্ম শতবৰ্ষ অনুষ্ঠানতে সিদ্ধান্ত হৈছিল যে আমাৰ সংস্কৃতি আৰু চিন্তাধাৰাত ৰামায়ণৰ প্ৰভাৱৰ বিষয়ে ব্যাখ্যাৰ বাবে প্ৰদৰ্শনী অনুষ্ঠিত হওক। আজি ৰামায়ণ দৰ্শনমৰ বাস্তৱ ৰূপ আমাৰ সন্মুখত আছে। মই বিশ্বাস কৰো যে, দেশ আৰু বিদেশৰ যিসকল লোকে এই শৈল স্মাৰক দৰ্শন কৰে তেওঁলোক ৰামায়ণ দৰ্শনমৰ জৰিয়তে অনুপ্ৰাণিত হ'ব। শ্ৰীৰাম দেশৰ কোণে কোণে আৰু জনতাৰ মনত বিৰাজমান। আৰু যেতিয়া আমি শ্ৰী ৰামক স্মৰণ কৰো তেতিয়াই পাও এজন আদৰ্শ পুংৰ, ভাতৃ, পতি, মিত্ৰ আৰু আদৰ্শ ৰজাৰ ভাৱমূৰ্তি। অযোধ্যা যদি আদৰ্শ নগৰ তেন্তে ৰামৰাজ্য আদৰ্শ শাসন ব্যৱস্থাৰ পৰিচায়ক। এইবাবে দেশৰ মহান ব্যক্তিসকলে নিজৰ ধৰণে ৰামায়ণৰ ব্যাখ্যা কৰোতে ভগৱান ৰাম আৰু তেওঁৰ ৰাজ্যৰ আকৰ্ষণৰ বিষয়ে শলাগ লৈ আহিছে। এই ব্যাখ্যাসমূহৰ প্ৰতিচ্ছবি ৰামায়ণ দৰ্শনমত দেখিবলৈ পোৱা যাব।

মহাকবি কব্ধে কব্ধে ৰামায়ণমত কৌশল ৰাজ্যক সুশাসিত ৰাজ্য আখ্যা দিছিল। মহাত্মা গান্ধীয়েও এই বিশেষত্বৰ বাবে ৰামৰাজ্যৰ বিষয়ে কৈছিল। অৱধাৰিতভাৱে সেয়া এক এনে শাসনব্যৱস্থা আছিল য'ত ব্যক্তিৰ পৰিৱৰ্তে আদৰ্শ গুৰুত্বপূৰ্ণ আছিল।

গোস্বামী তুলসীদাসেও ৰামচৰিত মানসত ৰামৰাজ্যৰ বিষয় বিৱৰণ দাঙি ধৰিছিল। ৰামৰাজ্য মানে হ'ল য'ত কোনো দৰিদ্ৰ, দুখী নাথাকে, কোনেও কাকো ঘিণ নকৰে, প্ৰতিজনেই স্বাস্থ্যৱান আৰু সুশিক্ষিত। ৰামৰাজ্যত প্ৰকৃতি আৰু মনুষ্যৰ সুসম্পৰ্ক বৰ্তি থাকে।

ৰামে ৰাৱণক পৰাস্ত কৰি মহান হোৱা নাছিল।

ভাই-ভগ্নীসকল, একনাথ মহোদয়ৰো উদ্দেশ্য আছিল যে এই দেশৰ আধ্যাত্মিক শক্তিক জাগৰত কৰি গঠনমূলক কামত সকলোকে নিয়োজিত কৰিব পৰা যায়। আজি যেতিয়া বিবেকানন্দ কেন্দ্ৰত হনুমানৰ মূৰ্তি স্থাপন হ'ল, তেতিয়াই তেওঁৰ এই আদৰ্শৰ অনুপ্ৰেৰণা অনুভৱ কৰিব পৰা যায়।

হনুমান মানেই হৈছে সেৱা, সমৰপণ শক্তিৰ ৰূপ। য'ত সেৱাই আছিল পৰম ধৰ্ম। যেতিয়া তেওঁ সমুদ্ৰৰ পাৰ হ'ব বিচাৰিছিল, তেতিয়া মৈনাক পাহাৰে হনুমানক বিৰাম দিব বিচাৰিছিল। পিছে কৰ্তব্য পালনত অৱজ্ঞা নকৰি তেওঁ বিৰামবিহীনভাৱে কাৰ্যসিদ্ধি লাগি থাকি সফল হ'ল।

হনুমানৰ সেৱাৰ মনোভাৱৰ বিষয়ে ভাৰতৰ ৮১ ৰাজ্যগোপালচাৰীয়ে স্বৰচিত ৰামায়ণত উল্লেখ কৰিছে। যেতিয়া হনুমানে সীতাক সাক্ষাৎ কৰি প্ৰত্যাহ্বানৰ পাছত ভগৱান ৰামৰ আগত সীতাৰ কুশলবাৰ্তা দিছিল, তেতিয়া ৰামে কৈছিল—'সাগৰ পাৰ হৈ হনুমানে সম্পন্ন কৰা কাম কাৰো বাবে সম্ভৱপৰ নহয়। ৰাৱন আৰু তেওঁৰ বাহিনীৰ দ্বাৰা সুৰক্ষিত লংকাত প্ৰৱেশ কৰি হনুমানে মোৰ আশাতকৈও অধিক সুসংবাদ কঢ়িয়াই আনিছে।'

আৰু এইবাবে ভাই-ভগ্নীসকল, আমিও সৱকা হাত আৰু সৱকা বিকাশৰ আদৰ্শ নীতি অনুসৰণ কৰিছো। সেইকাৰণে দৰিদ্ৰৰ কাৰণে জনধন যোজনাৰে আমি সকলোকে সহায়ৰ চেষ্টা চলাইছো। লগতে বীমাৰ বিকল্পৰো ব্যৱস্থা কৰা হৈছে যাতে কৃষকে ইয়াৰ সুফল লাভ কৰিব পাৰে। কৃষকসকলক সবাতোকৈ কম প্ৰিমিয়ামত ফচল বীমা যোজনাৰ সুবিধা দিয়া হৈছে, কন্যা সন্তানৰ সুৰক্ষাৰ বাবে বেটী বচাও বেটী পঢ়াও যোজনা আৰম্ভ হৈছে, গৰ্ভৱতীৰ আৰ্থিক সহযোগিতাৰ বাবে দেশজুৰি

আঁচনি আৰম্ভ হৈছে। দেশৰ ৫কোটি পৰিয়াললৈ বন্ধন গেছৰ সংযোগ আগবঢ়োৱা হৈছে।

আমাৰ দেশৰ দলিত শ্ৰেণীৰ যুৱক-যুৱতীসকলক ষ্টেণ্ড-আপ ইণ্ডিয়া, ষ্টাৰ্ট-আপ ইণ্ডিয়াৰ জৰিয়তে সৱল কৰাৰ পৰচেষ্টা চলি আছে। ক্ষুদ্ৰ ব্যৱসায়ীসকলে যাতে কম সূতত ঋণ লাভ কৰিব পাৰে তাৰ বাবে মৃদুৰা যোজনা আৰম্ভ কৰা হৈছে। দৰিদ্ৰ সকলৰ অভাৱ তেতিয়াহে নাইকিয়া হ'ব যেতিয়া তেওঁলোকক সৱল হ'ব।

আপোনালোকে নিশ্চয় দেখিবলৈ পাইছে, আমি আধাৰ কাৰ্ডৰ সৈতে লিংক স্থাপন কৰি বেংক একাউণ্টত পোনপটীয়াকৈ আৰ্থিক অনুদান প্ৰদান কৰিছো, ভুৱা ৰেচনকাৰ্ডৰ গৰাকী, ভুৱা গেছ সংযোগকাৰী আৰু আনৰ অধিকাৰ খৰু কৰা সকলক চিনাক্ত কৰাৰ পদক্ষেপ হাতত লৈছো।

ভাই-ভগ্নীসকল, আজিয়ে ভাৰতমাতা সদনত পঞ্চলৌহৰ নিৰ্মিত মা ভাৰতীৰ প্ৰতিমূৰ্তি উন্মোচন কৰা হ'ব। মা ভাৰতীৰ এই প্ৰতিমূৰ্তি উন্মোচন সৌভাগ্যৰ কথা। এই মহান কাৰ্যৰ সৈতে জড়িত সকলো ব্যক্তিকে মই অভিনন্দন জ্ঞাপন কৰিছো। সতীৰ্থসকল, মই বিবেকানন্দ শৈল স্মাৰকৰ সমীপত স্থাপন কৰা সন্ত থিৰুৱল্লুৰৰ প্ৰতিমূৰ্তিক প্ৰণাম জনাইছো।

আজি যুৱ দিৱসত দেশৰ যুৱ শক্তিৰ প্ৰতি মোৰ আহ্বান—শিক্ষণৰ এই প্ৰক্ৰিয়াক কেতিয়াও শুদ্ধ হ'বলৈ নিদিব। নিজৰ ভিতৰত থকা বিদ্যাৰথী মনোভাৱক কেতিয়াও বিনাশ হ'বলৈ নিদিব। যিমানৈ শিকিব, যিমানৈ নিজৰ আধ্যাত্মিক শক্তিক বিকশিত কৰিব, যিমানৈ নিজৰ দক্ষতাক বিকশিত কৰিব, সিমানৈ আপোনাবোৰ বিকাশ হ'ব আৰু দেশো উন্নতিৰ পথত আগুৱাব।

আমাৰ প্ৰাক্তন ৰাষ্ট্ৰপতি পৰম পূজনীয় এপিজে আব্দুল কালামে কৈছিল—‘আধ্যাত্মিকতাই আমাক ঈশ্বৰ আৰু ঐশ্বৰিক শক্তিৰ সৈতে সম্পৰ্ক স্থাপনৰ পথ দেখুৱায়। আধ্যাত্মিক জীৱনৰ সৈতে সম্পৰ্কই আমাক সদায় মানৱীয় প্ৰমূল্যবোধ আৰু সততা, প্ৰেম, ভাতৃবোধৰ কথা সোঁৱৰাই দিব।’

মই আনন্দিত যে বিগত কেইবা দশক ধৰি বিবেকানন্দ কেন্দ্ৰই এই দিশত প্ৰয়াস অব্যাহত ৰাখিছে। আজি বিবেকানন্দ কেন্দ্ৰৰ ২০০ৰো অধিক শাখা আছে। দেশজুৰি ৮০০ৰো অধিক কেন্দ্ৰ স্থাপনৰ প্ৰকল্প চলি আছে। স্বাস্থ্য, শিক্ষা, গ্ৰাম্য ভাৰত আৰু সংস্কৃতিৰ দৰে গুৰুত্বপূৰ্ণ ক্ষেত্ৰত তেওঁলোকে কাম কৰি আছে।

পাটনাৰ পৰা আৰম্ভ কৰি প'ৰ্ট ব্লেয়াৰ, অৰুণাচল প্ৰদেশৰ কাৰ্বি আংলঙৰ পৰা আৰম্ভ কৰি কাশ্মীৰ অনন্তনাগলৈ, ৰামেশ্বৰমৰ পৰা ৰাজকোটলৈ ইয়াৰ শাখা-প্ৰশাখা বিস্তাৰিত হৈছে।

দূৰ-দূৰণিৰ অঞ্চলসমূহত প্ৰায় ২৮ হাজাৰ ছাত্ৰক এই কেন্দ্ৰই শিক্ষা প্ৰদান কৰি আছে। মই বিশেষকৈ উত্তৰ-পূৰ্বাঞ্চলৰ ৰাজ্যসমূহত থকা বিবেকানন্দ কেন্দ্ৰৰ কাম-কাজৰ শলাগ ল'ব বিচাৰো। একনাথ মহোদয়ে অৰুণাচল প্ৰদেশত ৭খন আৱাসিক স্কুল স্থাপন কৰিছিল আৰু আজি সমগ্ৰ উত্তৰ-পূব ভাৰতত ৫০ৰ অধিক বিবেকানন্দ কেন্দ্ৰই সামাজিক কাৰ্যৰ সৈতে জড়িত হৈ আছে।

অগণন ছাত্ৰ, আইআইটিৰ শিক্ষাৰ্থী, চিকিৎসক আৰু বহুতো পেছাদাৰী ব্যক্তিয়ে স্বেচ্ছাই বিবেকানন্দ কেন্দ্ৰৰ সৈতে সেৱাৰ মনোভাৱেৰে কাম কৰি আছে। ইয়াৰ বাবে তেওঁলোকে কোনোধৰণৰ দৰমহা লাভ নকৰে। মই ভাৱো যে, নিঃস্বার্থভাৱে সমাজৰ সেৱাত মনোনিৱেশ কৰা এই লোকসকল আমাৰ বাবে প্ৰেৰণাৰ উৎস হ'ব পাৰে। দেশৰ যুৱশক্তিৰ বাবেও এয়া এক আদৰ্শস্বৰূপ।

বিবেকানন্দ কেন্দ্ৰৰ সৈতে জড়িত লোকে আজি ৰাষ্ট্ৰৰ নিৰ্মাণৰ কামত গুৰুত্বপূৰ্ণ অৰিহণা আগবঢ়াইছে। মই আশা কৰিছো যে অনাগত সময়ত এই কেন্দ্ৰই নতুন প্ৰজন্মৰ মাজৰ পৰা পুনৰ এজন বিবেকানন্দৰ সৃষ্টি কৰিবলৈ সক্ষম হ'ব।

আপোনালোকে যি অভিযানত নিজকে জড়িত কৰি ৰাখিছে, সেয়া দেশৰ বাবে এক তপস্যা সদৃশ। আপোনালোকে এই মনোভাৱেৰে দেশৰ সেৱাত আত্মনিয়োগ কৰি যাওক। এয়া মোৰ আশা। বিবেকানন্দ মহোদয়ৰ জন্মদিৱস তথা যুৱ দিৱসত মই সকলোকে পুনৰ এবাৰ বহুত বহুত শুভকামনা জ্ঞাপন কৰিছো। কন্যাকুমাৰী মোৰ নিজৰ ঘৰৰ দৰেই। সেই পৰিৱৰ্ত্তনিক সেৱা জনাবলৈ মই সুযোগ পালেই যাম আৰু আপোনালোকৰ মাজত কিছু সময় পাৰ কৰিম। এই অনুষ্ঠানত মই সোঁশৰীৰে উপস্থিত থাকিব নোৱাৰিলেও দূৰৰ পৰাই সকলোকে ধন্যবাদ জনাইছো। আমি নতুন শক্তি আৰু উৎসাহেৰে আগবাঢ়িম। এই বিশ্বাসেৰে আপোনালোক সকলোকে বহুত বহুত শুভকামনা জনালো। ধন্যবাদ।

অনুলিপি/হিমাংশু/শৌকন অলী/MS

(Release ID: 1482297) Visitor Counter : 3

Background release reference

Text of PMs address to the inaugural event of Ramayana Darshanam Exhibition at Vivekananda Kendra, Kanyakumari, via video conferencing
This link will take you to a webpage outside this websiteinteractive page. Click OK to continue.Click Cancel to stop : www.google.com

